



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۴/۲۴

حکیم روان

افغان سوله او رواني ناندری

د امریکا د متحده ایالاتو د خارجه وزارت د استازی زلمی خلیلزاد او طالبانو تر منځ د سولی خبرې اترې په داسې حال کې پیل شوې چې کالونه مخکې طالبانو د امریکا - افغان حکومت او طالبانو تر منځ تفاهم ته د رسیدو د پاره وړاندیزونه وکړل ، خو امریکایي دفاع وزیر رمز فیلد هغه ونه منل او امریکایي مشرانو به ویل چې مونږ له تروریستانو سره خبرې نه بلکې جگړه کوو .

څه موده وروسته په امریکا کې د تروریسم تعریف بدل شو . پخوا به یې هر هغه چا ته تروریستان ویل چې خپلو موخو ته به یې یواځې د وسله والې مبارزې او خشونت له لارې رسېدل غوښتل . اوس یواځې هغه چاته تروریست وایي چې د امریکا د گټو مخالف وي . هغه تروریستان چې بی گناه افغانان وژني ، آسیایان یا استرالیایان او اروپایان یا افریقایان وژني ، نور د امریکا له نظره تروریستان نه دی . نړیوال دې دوه گونو معیارونو حیران کړی دی ، خو د امریکا د متحده ایالاتو سیاست د پسرلی هوا ده په یوه شبیه کې شین آسمان وی ، په بله کې ټکي او تندرونه ، بارانونه او رلی ، تندبادونه ، توپانونه او سونامی وي . هوښیاران د دې دولبه تورې مخې ته نه ورځي .

افغان حکومت او زره سواندو ملي فکره افغانانو په وارو وارو امریکایانو او لویډیزوالو ته وړاندیزونه وکړل چې د افغانستان د ننه په کلیو بریدونه ونه کړي او که موخه پر طالبانو برید وي ، نو د طالبانو مرکزونه په پاکستان کې دی ، که څه هم امریکایانو ته تر افغانانو په پاکستان کې د تروریستی روزنو مرکزونه ښه مالوم وو ، خو تل به یې د پاکستان په څرگندو لاسوهنو ، لمسونونو او وړانکارو پرده اچوله . افغان ملت په بی ساری زغم ، صبر او تحمل سره د خپل متفکر ولسمشر اشرف غنی په مرسته وکولای شوه چې نړیوال او له هغه جملې امریکایان په دې باوري کړي چې د هغې جگړې تر شا چې د تروریسم له خوا د افغانستان او نړیوالو پر ضد پر مخ وړل کيږي ، پاکستان ولاړ دی . نو د امریکا متحده ایالاتو د خپلې ۱۶ کلنې جگړې وروسته پاکستان ته د تروریسم د ملاتړ له امله گوته ونيوه . افغان ولسمشر د ټولې نړۍ پام دې ته واړاوه چې افغانستان د پاکستان سره د گاونډیتوب د نېکو اړیکو غوښتونکی دی او په دې لړ کې یې پرلپسې سفرونه پاکستان ته وکړل ، خو د پاکستان د نه بدلېدونکو شیطاني سیاستونو په وړاندې یې د پاکستان د اصلی څیرې برېښولو او د هغه نړیوالې انزوا ته مخه کړه . ددې هڅو په ترڅ کې د انډونیزیا د اسلامی علماؤ ، د مکې د مسجدالحرام د امام ، د سعودی په جده کې د اسلامی کنفرانس د غړيو هیوادونو د اسلامی علماؤ او همدارنگه د هیواد د ننه د زرگونو اسلامی علماؤ فتواگانو د پاکستان او طالبانو د گډې جگړې د ضد اسلامی ماهیت پر ضد نړیواله کرکه او نفرت راوپاروه .

همدارنگه ولسمشر د اسلامی فتواگانو تر څنګ د کابل د پروسي تر عنوان لاندې د نړیوالو کنفرانسونو په لړ کې د سولې د پاره د طالبانو سره د خبرو اترو د بی قید او شرطه پیل وړاندیزونه وکړل . دوه ځله یې یو طرفه اوربند اعلان کړ ، چې د لومړي ځل اعلان په وړاندې طالبانو د درو ورځو اوربند ومانه ، له بده مرغه د ولسمشر د دوهم ځلي اوربند اعلان جگړه مارو طالبانو ونه مانه .

د سولې له پاره د ملي ، سیمه ایزې او نړیوالې اجماع په لور کې افغان ولسمشر ډیرې خپلې زړې کړې ، له نېکه مرغه د ولسمشر ټولو هڅو راور او له دې ټولو مثبتو او مثمرو هڅو وروسته د امریکا د متحده ایالاتو د خارجه چارو ځانګړی استازی زلمی خلیلزاد د طالبانو سره د مخامخ خبرو اعلان وکړ . خو په خواشینۍ سره باید ووايو چې :

د پخوا تجربو لرونکی ماهر دیپلومات ښاغلی خلیلزاد د طالبانو سره د خبرو اترو په ترڅ کې هم په ځان ملنډې وهی او هم پر طالبانو . د یوه زېر ځواک استازی د کومو نړیوالو معیارونو پر اساس د یوې ډلې څخه غواړی چې د هغه هیواد نه به پر امریکا برید نه کيږی چې واک یې د بل چایانې افغان حکومت په لاس کې دی او دا حکومت هم ټولې نړۍ له هغې جملې امریکا ، روس ، پاکستان ، قطر او ایران په رسمیت پیژندلی دی ؟ او همدارنگه د کومو معیارونو

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولئ

پر اساس د خپلو قواؤ د ایستلو خبره د طالبانو سره کوي ، کله چې د حضور مشروعیت یې د افغان حکومت څخه اخیستی دی ؟ او په کومو عقلی دلائلو له طالب څخه غواړی چې د القاعدې او داعش سره اړیکې پرې کړي ، په داسی حال کې چې د القاعدې او داعش ایدئولوژي د طالب ایدئولوژي ده ، مانا دا چې طالب دې ځان نفی کړي !؟ تر ټولو د خدا ور یې داده چې په دې څپه دنیا کې نور له طالبانو غواړي چې د افغان حکومت سره د سولې خبرو ته کښینی او طالبانو دوی پښې په یوه موزه کې کړی چې نه افغان حکومت مونږ په رسمیت نه پیژنو او خبرې نه ورسره کوو . پکه دا دې لا بله سپکه ! په داسی حال کې چې پاکستان د بدنامو طالبانو ملاتړی ، روس او ایران د نړیوالو د ډاره طالبان په رسمیت نه شی پیژندلای او په پټه د غلو په شان تری استفاده کوي . طالب افغان دولت په رسمیت نه پیژنی !!!! خو د نړی سلگونه هیوادونه افغان دولت د یوه رسمی او د افغان ولس د استازی دولت په توگه په رسمیت پیژنی .

طالبانو! که قرآن شریف ته عقیده لرئ ، خدای (ج) د قرآن له نازلیدو سره وعده کړي ده چې د قرآن نزول تر ټولو ستره معجزه ده او په همدې معجزې د معجزو نزول پای ته رسیدلی دی . نو باور وکړئ چې ستاسو د بیا واکمنی معجزه به تکرار نه شی ! په زړونو پورې سړې تیرې وټړئ ، د افغانانو وینی نور په خپله او په پردو مه تویوئ او د افغان ولس د سولې ، انسانیت او عقلانیت غږ ته غور شی !

د دې د پاره چې نړیوال د افغان ولس اراده د سولې په هکله درک کړي او د طالبی ترور په وړاندې د افغان ولس ځواکمن غږ نړیوال واورې ، افغان ولسمشر د سولې مشورتی لویه جرگه راوغوښته ، تر څو ولس د سولې په ملی بهیر کې شامل کړي او په دې توگه د خپلو استازو له لاری د سولې مسیر وټاکي او په دې توگه افغان حکومت د خلکو د مشورو او ارادې سره سم د سولې او پخلاینې لاری چارې تنظیم کړی . دې جرگې ته حتی طالبان هم وبلل شول ، خو د ولسمشری د یو شمېر نوماندانو او د قومی نفاق اچونکو ډلو له خوا د مشورتی لویې جرگې بلنه د تائید او ملاتړ پر ځای وغندل شوه . عبدالله عبدالله خو لا دا هم وویل چې دوی له سره خبر نه دي نه له دې امله د طالبانو په شان په مشورتی لویه جرگه کې گډون تحریموي . د حیرانتیا وړ خبره داده چې همدا نوماندان به بیا په کومو سترگو د ولس مخې ته دریری او د ولس رایه به غواړي ؟ له ولس سره مشوره کول ناروا بولی او مخه یې نیسی ، خو په ټاکنو کې له ولس نه رایه غواړي ، څو د چور او فساد سردمدارانو ته د بیا چور ، د پاکستان ، ایران او روس اجنټانو ته واک ته د رسیدو بیا چانس په لاس ورشي ؟

تر ټولو جالبه یې داده چې څنگه د کابولوف ، عمران خان او حنیف اتمر غږونه یو شان ، په یوه وخت او له یوه دریځه را اوچتیري ؟ ټول په یوه غږ ، همزمان د مؤقت حکومت خبره کوي او په یوه غږ د سولې په مذاکراتو کې د افغان حکومت پرته د هر چا گډون منی ؟ او څنگه په یوه غږ د سولې د پاره د ټولو هڅو او نوښتونو با وجود په ډیره سپین سترگی سره اشرف غنی د سولې مخالف بولی ؟ اتمر د پاکستان بی شرمانه مداخلې او د هغه طالب گوداکی د سولې مانع نه بولی ، د افغان حکومت پر ضد د کابولوف څرگندني د سولې مانع نه بولی ، بلکی د سولې علمبردار ، د اوربند مبتکر او د سولې د پاره د نړیوالو خوځښتونو ایجادگر افغان ولسمشر اشرف غنی د سولې مانع بولی ؟ حنیف اتمر د سولې مشورتی لویه جرگه تحریموي ، خو ددې توان او میرانه نه لري چې د وطن او وطنوالو جرگې ته د خپلو نظریاتو سره ورشي . که اتمر ، عبدالله ، علومی او نور دموکراسی ته عقیده لری ، خو دا بهترین چانس دی چې د خپل ولس د لوی شمېر استازو سره له نږدې ووبنی ، د هغو د نظریاتو او افکارو ، غمونو او ستونزو ځان خبر کړي او د خپلو نظریاتو لور ته خپل ملت را مات کړی . نه ، نه ! اتمر او هر بل پردو په شا ډبولی دي او داده دي چې له خلکو زورور ملاتړي لري . وگورو ، اتمر او ملگري یې تر ننه په یوه وخت کې په دوو کشتیو کې گرځیدل ، خو له دې وروسته د پاکستان ، ایران او روس کشتی ته وروختل ، نور نو هر څه ډاگیز شول .

کرزی د همدې غوبل بل لوبغاړی دی ، پرون امریکایي طیارو د امریکایي ساتونکو سره دیسانت کړ او نن غواړي د رپرورو طالبانو په اوږو د آی-اس-آی له ساتونکو سره له پنجابه دیسانت شی . د عینو مینې ، په دوی کې یې د ورونو په ملیونو ملیونو غلا شوو ډالرو علاوه د کرزی شخصی لسگونو ملیونه پونډه پانگې ، د جمهوري ارگ د ننه د اوسیدو مانی ، د کرزی د حرمت د پاره د کابل د نړیوال هوایي ډگر نومول د کرزی په نوم ، دې ټولو د کرزی حریصی سترگی مړې نه کړې او لا هم د افغان او افغانستان څیرې او شکیدلی گریوان نه پریردي .

د لویې بل «اتل» عبدالله عبدالله فکر کوي چې په پارسی دریشیو او نکټایو به افغان ولس وغولوی . یاره ! د امریکا معتبرو منابعو په ډاگه کړی ده چې نه رایو د اجرائیه ریاست مصنوعی او قانونی ضد پست ته رسولی یې او نه د شورای نظار د لنډغرو او جمعیتی چورگرو گواښونو ، بلکی د سی-آی-ای غږیتوب او د مسعود د زخمی کیدو او مړینی په هکله د سی-آی-ای مرکزی دفتر ته دقیقه په دقیقه راپورونو دې پست ته رسولی او په مجبور افغانستان او د هغه پر وطن پالونکی خو محتاج ولسمشر یې تحمیل کړی یې . عبدالله عبدالله به څنگه د افغان ولسمشر مخالفت نه کوي ؟ دا د لمر په شان څرگنده ده چې په دا وار انتخاباتو کې د اشرف غنی په انتخاب سره به عبدالله عبدالله خپل خره ولي .

وروستی خبره د هغو په اصطلاح روشنفرانو په هکله ده چې د لوړو لوړو ادعاگانو سره سره طالبی گند ته ور لوبدلی دی . د دې یارانو د قضاوت سترگی عقدو ، کینو او دشمنیو په بی علاجه توگه داسی رندی کړی دی چې د

ارتجاع اسفل السافلین ته لویډلی دی . د اسلامی هیوادو تاریخ د طالب او داعش په څېر توری ، ناولی او خونخواری پدیدې نه پېژني . زه باور لرم چې یوې عادلې محاکمې به له دې « روشنفکرانو » د افغان ملت له خوا هغه مصارف بېرته مطالبه کړی وای چې د دې نمک حرامو د بشوونځیو او تحصیلاتو له پاره یې ورکړی وو .

په ډیرې خواشینۍ سره په وروستیو وختو کې د آریانا نیوز د تلویزیون ژورنالست او خپرلوڅ نصیر فیاض او.....محمود د اشرف غنی پر ضد کمپاین کې له غلو او لوټمارانو کمه برخه نه لري . بی له شکې د دوی غوږونو ته چا څه رسولی دي ، خو له دوی داسې تمه نه وه چې خپل او پردي ډوهل ته به په یو ډول ناڅي . زمونږ هیله دا وه چې دوی به تل د خپل ولس تر څنګ درېږي ! دوی د افغان حکومت د خالد په نوم عملیات له دې امله غندي چې گوندي بیا طالبان هم حق لري چې د الفتح په نوم عملیات اعلان کړی . که څه هم دوی پوهیږی خو د « حسن چپ په کوڅه کې ځان وهي » حکومت د داعش ، القاعدې او داخلی نافرمانه وسله والو ملیشو او وسله والو غلو پر ضد د خالد د عملیاتو اعلان کړی دی خو طالبانو یو وار بیا د افغانستان حکومت او افغان ولس پر ضد د الفتح عملیاتو اعلان وکړ . هماغه جنګ له هماغه ادرسه چې څلویښت کاله زمونږ د ولس وینې تویوي . افسوس او ژوره خواشینۍ د داسې ژورنالستانو پر حال !

افغان وطن پالونکو ! د هیواد د برخلیک د پاره حساسې شیبې درک کړئ ! د وطن مور ستاسو رسالت ته هیله منه ده . دښمنان مورچل ته ختلی دی . ستاسو خلل نه منونکی یووالی او پیوستون ، ملی موخو ته د رسیدو د پاره لازمی شرط دی !

پای